

இனிமையான குழந்தைகளே -நீங்கள் இங்கு ஸ்ரீகிருஷ்ணர் போன்ற இளவரசர் ஆவதற்கான படிப்பை படிக்கிறீர்கள். உங்களுக்குப் படிப்பிப்பவர் சுயம் பகவான் ஆவார்.

கேள்வி: பாபா, "பகவான் வாக்கியம்" என்ற வார்த்தை கூறும் பொழுது ஒரு சில குழந்தைகள் கூட குழம்பி விடுகிறார்கள் - ஏன்?

பதில்: ஏனெனில் பகவானோ குப்தமாக (மறைமுகமாக) இருக்கிறார். ஒரு வேளை இந்த தாதா தான் பகவான் வாக்கியம் என்று கூறியிருப்பார் என்று அவர்கள் நினைக்கிறார்கள். ஆனால் நிராகார பகவான் பேசுவதற்கு அவசியம் வாய் வேண்டும் அல்லவா? நான் எப்படி இவருக்குள் பிரவேசம் செய்து உங்களுக்கு படிப்பிக்கிறேன் என்பது அதிசயமான புரிந்து கொள்ள வேண்டிய விஷயம் என்று பாபா கூறுகிறார்.

ஓம் சாந்தி. பகவானின் வாக்கியம். பகவான் என்ன கூறுகிறார்? இந்த பகவானின் வாக்கியம் என்று யார் கூறினார்? பார்ப்பதற்கோ யாரும் தென்படுவதில்லை. மனிதனை பகவான் என்று கூறப்படுவதில்லை. ஒரு சிலர் பேசுபவர் தான் பகவானின் வாக்கியம் என்று கூறுகிறார் போலும் என்று நினைக்கிறார்கள். ஆனால் நிராகார பகவான் பேசிக் கொண்டிருக்கிறார் என்பது உங்களுக்கு மட்டும் தான் தெரியும். இங்கு யார் அமர்ந்துள்ளார்? பகவான் எங்கே இருக்கிறார்? இது புதிய விஷயம் ஆகும் அல்லவா? எனவே மனிதர்கள் குழம்பி விடுகிறார்கள். ஆனால் அவசியம் பகவானுவாச (பகவான் பேசுகிறார்) என்பது உண்மை. நான் குழந்தைகளுக்கு இராஜயோகம் கற்பித்துக் கொண்டிருக்கிறேன் என்று கூறுகிறார். நரனிலிருந்து நாராயணர் அல்லது கிருஷ்ணர், நாரியை லட்சுமி அல்லது ராதை ஆக்குவதற்காக யோகம் மற்றும் ஞானம் கற்பிக்கிறேன். இதை விட வேறு என்ன வேண்டும்? உங்களை நான் ராஜாக்களுக்கு ராஜா, இளவரசனுக்கு இளவரசனாக ஆக்குகிறேன். விகாரி இளவரசர் நிர்விகாரி இளவரசனான ஸ்ரீகிருஷ்ணனை வணங்குகிறார். எனவே நான் உங்களை இளவரசனுக்கும் இளவரசனாக ஆக்குகிறேன். ஸ்ரீகிருஷ்ணன் போன்று சொர்க்கத்தின் இளவரசர் ஆகுங்கள். ஞானம் படிப்பதால் தான் ஆவீர்கள் அல்லவா! டாக்டர் அல்லது வழக்கறிஞர் மாணவர்களுக்கு கூறுவார்கள் அல்லவா! "நான் உங்களை டாக்டர் அல்லது பேரிஸ்டர் ஆக்குகிறேன்" என்று. ஆனால் படித்தால் தானே அவ்வாறு ஆவார்கள். குழந்தைகளே இராஜயோகம் கற்பிப்பவர் ஒரே ஒரு பகவான் ஆவார். ஸ்ரீகிருஷ்ணர் அல்ல என்பதை நல்ல முறையில் புரிந்துள்ளீர்கள் என்று பாபா கூறுகிறார். ராதை கிருஷ்ணரோ தனித்தனி ராஜ்யத்தின் குழந்தைகள் ஆவார்கள். அவர்களுக்கு தங்களுக்குள் நிச்சயதார்த்தம் ஆகிறது. திருமணத்திற்கு பின் பெயர் மாறுகிறது. எனவே படத்தில் கூட லட்சுமி நாராயணருக்கு கீழே ராதை கிருஷ்ணரை காண்பித்துள்ளார்கள்.

இந்த பிரம்மா கூட முதல் நம்பர் பக்தராக இருந்தார் என்று இப்பொழுது தந்தை நல்ல முறையில் புரிய வைக்கிறார். கடைசி காலத்தில் நாராயணரின் பூஜை செய்து கொண்டிருந்தார். கிருஷ்ணரை பக்தி செய்தார் அல்லது நாராயணரின் பக்தி செய்தார். இரண்டும் ஒரே விஷயம் தான். கிருஷ்ணர் தான் பெரியவர் ஆகி நாராயணர் ஆகிறார். இப்பொழுது உங்களுக்கு நரனிலிருந்து நாராயணர் ஆவதற்காக இராஜயோகம் கற்பித்துக் கொண்டிருக்கிறார். இப்பொழுது உங்களுடைய 84 பிறவிகள் முடிந்து விட்டன. இப்பொழுது இவருடைய ஆத்மாவும் படித்து கொண்டிருக்கிறது. பின் வருங்காலத்தில் ஸ்ரீகிருஷ்ணர் ஆகிறார். குழந்தைகளே நீங்கள் ஞான சிதையில் அமர்ந்து வெண்மையாக ஆகிறீர்கள். பின் காமச் சிதையில் அமர்ந்து கருமையாக ஆகிவிட்டுள்ளீர்கள். இது கம்சபுரி ஆகும். நான் உங்களை கிருஷ்ணபுரிக்கு அழைத்துச் செல்ல வந்துள்ளேன். ஸ்ரீகிருஷ்ணர் தான் சர்வ குண சம்பன்னம் 16 கலை சம்பூர்ணம் ஆவார்.. இங்கு யாருக்குள்ளும் சர்வ குணங்கள் இல்லை. நான் வந்திருப்பதே குழந்தைகளை சம்பூர்ண நிர்விகாரி ஆக்குவதற்கு. யோக பலத்தினால் தான் ஆக வேண்டியுள்ளது. புஜபலம் என்பது ஹிம்சையான போர். முதலில் அம்பு வில் மூலமாக ஆகிக் கொண்டிருந்தது. பின் வாள், துப்பாக்கி ஆகியவற்றால் ஆகியது. இப்பொழுதோ குண்டுகள் மூலமாக ஆகிறது. அவர்களே கூறுகிறார்கள், நாங்கள் எப்பேர்ப்பட்ட குண்டுகள் தயாரிக்கிறோம் என்றால் வீட்டில் அமர்ந்தபடியே எல்லாம் அழிந்து போய்விடுவார்கள் பின் ராணுவம் என்ன செய்யும்! இனிமையிலும் இனிமையான குழந்தைகளே இது பாடசாலை ஆகும் என்று தந்தை கூறுகிறார். நான் உங்களை இளவரசனான ஸ்ரீகிருஷ்ணரைப் போல ஆக்குகிறேன். யார் சத்யகத்தின் முதல் இளவரசராக இருந்தாரோ அவர் இப்பொழுது 84 பிறவிகள் எடுத்து கலியுகத்தில் ஏழை ஆகி விட்டுள்ளார். பாரதத்தில் தான் அவரது ராஜ்யம் இருந்தது. பின் புனர்ஜென்மம் எடுக்க

வேண்டி இருக்கும் அல்லவா! கிருஷ்ணரை பகவான் என்கிறார்கள். ஆக பகவான் பின் புனர் ஜென்மத்தில் எப்படி வருவார்? பகவானோ நிராகார் ஆவார். அவர் ஒரே ஒருவர் தான் படைப்பவர். மற்ற எல்லாமே படைப்பு ஆகும். அதனால் தானே நாமாகிய ஆத்மாக்கள் அனைவரும் சகோதர சகோதரர்கள் என்கிறார்கள். பிரம்மாகுமார் - குமாரிகளாகிய நீங்கள் உங்களிடையே சகோதர, சகோதரி ஆகிறீர்கள் என்று தந்தை புரிய வைக்கிறார். பின் விகார விஷயங்கள் எவ்வாறு ஆக முடியும்? நீங்கள் வருங்காலத்திற்காக ஆஸ்தியை ஒரு தந்தையிடம் எடுக்கிறீர்கள். பவித்திரமாக இருக்கவில்லை என்றால் சாந்திதாமம், சுகதாமத்திற்கு எப்படிச் செல்வீர்கள். நாங்கள் பதீதமாக ஆகி விட்டோம் பாவனமாக ஆக்க வாருங்கள் என்று கூப்பிடவும் செய்கிறார்கள். எனவே என்னை நினைவு செய்யுங்கள் என்று தந்தை கூறுகிறார். சிறிது காலத்திற்காக நான் இந்த உடலை கடனாக எடுத்துள்ளேன். சரீரம் இல்லாமல் ஆத்மா எப்படி பேச முடியும்! பகவான் கூறுகிறார், நான் வயோதிக சாதாரண உடலில் பிரவேசித்து குழந்தைகளாகிய உங்களுக்கு படிப்பிக்கிறேன். நான் கர்ப்பத்தில் வருவதில்லை. கர்ப்பத்தில் வருபவர்களோ புனர் ஜென்மத்தில் வர வேண்டி இருக்கும். நான் ஒரே ஒரு முறை வருகிறேன். இயற்கையின் ஆதாரம் எனக்கு அவசியம் வேண்டும். நான் இவருக்குள் வந்து உங்களுக்கு படிப்பிக்கிறேன். இவரோ முதலில் தனது வைர வியாபாரம் செய்து கொண்டிருந்தார். எந்த ஒரு குருவும் கற்பிக்கவில்லை. திடீரென்று தான் தந்தை பிரவேசம் செய்தார். செய்பவரும் செய்விப்பவருமாக இருக்கும் காரணத்தால் இவர் மூலமாக காரியங்கள் செய்வித்து கொண்டே இருக்கிறார். இவரும் கற்று கொண்டே செல்கிறார். நீங்களும் கூடவே கற்றுக் கொண்டே போகிறீர்கள். கூறுவது உங்களுக்கு ஆனால் கேட்பது முதலில் நான் ஆவேன். குழந்தைகளாகிய உங்களுக்கு, படிப்பிக்க வருகிறேன். ஆனால் இவருடைய ஆத்மா கூட படித்து கொண்டே இருக்கிறது. குழந்தைகளுக்கு ராஜயோகம் கற்பிக்க வந்துள்ளேன். இது போல ஒரு பொழுதும் யாரும் படிப்பிப்பது இல்லை. இது பாவனமாக ஆவதற்கான விஷயம் ஆகும். இந்த சங்கமயுகம் இருப்பதே புருஷோத்தமராக ஆவதற்கானது. ஸ்ரீகிருஷ்ணர் புருஷோத்தமராக இருந்தார். சுயம்வரத்திற்குப் பிறகு அவரது அந்தஸ்து சிறிது குறைந்து விடுகிறது. எனவே ஸ்ரீகிருஷ்ணரின் மகிமை அதிகமாக உள்ளது. பெயரே ஸ்ரீகிருஷ்ணபுரி என்பதாகும். இதற்கு கம்சபுரி என்று கூறப்படுகிறது. மற்றபடி கிருஷ்ணர் மற்றும் கம்சனின் கதை அமைத்து விட்டுள்ளார்கள்.

பரிபக்குவ நிலை வந்தவுடன் பக்தி தானாகவே விட்டுப் போய்விடும் என்று குழந்தைகளுக்குப் புரியவைத்துள்ளார். நீங்கள் ஒரு பொழுதும் யாரையுமே பக்தி செய்யாதீர்கள் என்று கூறக் கூடாது. அவர்களுக்கு ஞானம் கொடுக்க வேண்டும். தந்தை உங்களுக்கு ஞானம் அளித்து சொர்க்கத்தின் இளவரசர் ஆக்க வந்துள்ளார். கிருஷ்ணர் கூட சொர்க்கத்தின் அதிபதியாக இருந்தார். இப்பொழுது இல்லை. மீண்டும் அவரும் இராஜயோகம் மூலமாக ஆகிக் கொண்டிருக்கிறார். நீங்கள் கூட புருஷார்த்தம் செய்து தந்தையை நினைவு செய்ய வேண்டும். ஹெவன் (சொர்க்கம்) ஸ்தாபனை செய்பவர் "ஹெவன்லி காட் பாதர்" ஆவார். அவரே வந்து புதிய சிருஷ்டியைப் படைக்கிறார். எப்பொழுது கலியுகம் முடிவடையுமோ அப்பொழுது வந்து ஸ்தாபனை செய்வார். சத்யுக திரேதாவில் வருவது இல்லை. நான் கல்ப கல்பமாக சங்கமயுகத்தில் வருகிறேன் என்று கூறுகிறார். அவர்கள் கல்பம் என்ற வார்த்தையை நீக்கிவிட்டு யுகே, யுகே என்று மட்டும் எழுதி விட்டுள்ளார்கள். அப்பொழுது கூட 4 யுகங்கள் உள்ளன. ஐந்தாவது இந்த சங்கமயுகம் ஆகும். நல்லது, பிறகோ 5 அவதாரங்கள் என்று ஏற்று கொள்ளுங்களேன். இத்தனை கச்ச, மச்ச, பரசராம அவதாரம் ஆகியவை இருக்குமா என்ன? இவை எல்லாமே சாஸ்திரங்களின் விஷயங்கள் ஆகும். தர்மத்தின் பெயர் மற்றும் பாரதத்தின் பெயரையே மாற்றி விட்டுள்ளார்கள். ஹிந்து தர்மம் மற்றும் ஹிந்துஸ்தான் என்று கூறி விடுகிறார்கள். பாரதத்தின் பெயரை ஏன் மாற்ற வேண்டும். யதா யதாஹி தர்மஸ்ய..... பாரத. அதில் பாரதம் என்ற வார்த்தை வருகிறது. நீங்கள் ஒரு ஜன்மம் மட்டுமா பக்தி செய்தீர்கள் என்று தந்தை புரிய வைக்கிறார். துவாபரயுகம் முதற் கொண்டு பக்தி செய்துள்ளீர்கள். பக்தி கூட முதலில் ஒருவரை மட்டுமே வணங்குவதாக இருந்தது. சிவனை மட்டும் பக்தி செய்து கொண்டிருந்தார்கள். அந்த சிவபாபா தான் பாரதத்தை சொர்க்கமாக ஆக்கி இருந்தார் மற்றும் இப்பொழுது மீண்டும் சொர்க்கத்தின் அதிபதி ஆக்க வந்துள்ளார். எனவே நான் வருவதே பதீதமான சரீரத்தில், பதீத உலகத்தில், பதீதர்களை பாவனமாக ஆக்க என்று. பதீத சரீரத்தில் அமர்ந்து கூறுகிறார். பக்தி மார்க்கத்திலோ பின் மீண்டும் எனக்காக பெரிய உயர்ந்த கோயில் கட்டுகிறார்கள். எவ்வளவு தெளிவான விஷயமாகும். இவருக்குள் பாபாவின் பிரவேசம் ஏற்பட்டது மற்றும் கீதை ஆகியவை படிப்பதை விட்டுவிட்டார். பக்தி விடுபட்டு விட்டது. அநாயசமாக தானே (சிரமமின்றி) ஆகி விட்டார். பக்தி செய்யாதீர்கள் என்று உங்களுக்கு யாருமே கூறவில்லை.

இப்பொழுது மீண்டும் நான் உங்களை கிருஷ்ணபுரியின் அதிபதி ஆக்குகிறேன் என்று குழந்தைகளாகிய உங்களுக்கு பாபா புரிய வைக்கிறார். கிருஷ்ணருடையது பிறகு 8 பரம்பரை நடக்கிறது. முதலில் சத்யுகத்தின் இளவரசர் என்பார்கள். பிறகு சத்யுகத்தின் ராஜா ஆகிறார். 8 தலைமுறை அவர்களுடையது நடக்கிறது. அச்சமயத்திலோ வேறு ராஜ்யம் எதுவும் இருப்பதில்லை. இப்பொழுது குழந்தைகளாகிய நீங்கள் கூட சத்யுகத்தின் இளவரசர் ஆகுங்கள் என்று பாபா கூறுகிறார். பக்தியில் எந்த ஒரு சுகமும் இல்லை. ஞானத்தினாலே நீங்கள் சொர்க்கத்தின் அதிபதி ஆகிறீர்கள். ஒருவருடைய தந்தை இறந்து விடும் பொழுது அவரிடம் உங்களது தந்தை எங்கே சென்று விட்டார் என்று கேட்டால் சொர்க்கவாசி ஆனார் என்பார்கள். ஆத்மா மற்றும் சரீரம் இரண்டுமே போய்விட்டது என்று நினைக்கிறார்கள். ஆனால் சரீரத்தையோ இங்கேயே விட்டு விட்டு சென்றார்கள். மற்றபடி ஆத்மா சென்று விட்டது. இதன் பொருள் முதலில் நரகத்தில் இருந்தார். ஆத்மா சரீரத்தை விட்டு விட்டு சொர்க்கம் சென்று விட்டது. பின் இதில் அழ வேண்டிய அவசியம் என்ன? சொர்க்கம் இப்பொழுது இங்கு உள்ளதா என்ன? ஆனால் புரிந்து கொள்வதில்லை. எல்லாம் இறைவனின் கட்டளை என்று கூறி விடுகிறார்கள். சுகம் துக்கம் எல்லாமே இறைவன் அளிக்கிறார். எல்லாமே இறைவனின் ரூபம் ஆகும் என்கின்றனர். ஆனால் நான் குழந்தைகளுக்கு எவ்வாறு துக்கம் கொடுக்க முடியும்? என்று தந்தை கூறுகிறார். தந்தையிடம் குழந்தைகள் எப்பொழுதாவது துக்கம் வேண்டுகிறார்களா என்ன? தந்தையோ குழந்தைகளைத் தகுதி உடையவர்களாக ஆக்கி ஆஸ்தி அளித்துச் செல்கிறார். மற்றபடி துக்கமோ ஒவ்வொருவருக்கும் கர்மங்களுக்கேற்பவே கிடைக்கிறது. இப்பொழுது குழந்தைகள் ஆகியவை எதையும் கேட்காதீர்கள் என்று தந்தை கூறுகிறார். இப்பொழுது இந்த சொத்து ஆகியவை எல்லாமே முடிந்து விடப் போகிறது. பின் உங்கள் குழந்தைகளுக்கு என்ன கிடைக்கும்? உங்கள் சொத்திற்கு பையன் எஜமானன் ஆகக் கூடும் வகையில் அவ்வளவு நேரமோ இல்லை. பையன் பெரியவன் ஆகும் பொழுது தான் எஜமானன் ஆக முடியும். ஆனால் அவ்வளவு நேரமே இல்லை. விநாசம் முன்னால் நின்றுள்ளது. மனிதர்களோ கலியுகத்திற்கு இன்னும் 40 ஆயிரம் வருடங்கள் உள்ளன என்கிறார்கள். இந்த பிரம்மா குமார் குமாரிகளோ விநாசம் விநாசம் என்று சொல்லிக் கொண்டே இருக்கிறார்கள். புலி வருகிறது புலி வருகிறது..... என்று ஒரு கதை உள்ளது அல்லவா! கடைசியில் அது வந்தே விட்டது மற்றும் சாப்பிட்டு விட்டது அல்லவா? கொஞ்சம் கொஞ்சமாக காலன் வருவான், இதுவோ நடந்து கொண்டதானிருக்கும் என்று எல்லோரும் நினைக்கிறார்கள். ஆனால் மகாகாலன் வந்து விட்டுள்ளார் என்று நீங்கள் கூறுகிறீர்கள். சிவ பாபா காலனுக்கெல்லாம் காலன் வந்து விட்டுள்ளார். எல்லா ஆத்மாக்களையும் திரும்ப அழைத்துச் சென்று விடுவார். எனவே சரீரத்தையோ அவசியம் விட வேண்டி உள்ளது. எனவே யோகத்தினால் பவித்திரமாக ஆகுங்கள் என்று பாபா கூறுகிறார். ஆத்மாக்களை பவித்திரமாக ஆக்கி பின் திரும்ப அழைத்துச் சென்று விடுவார். பவித்திரமாக ஆக வில்லை என்றால் கடைசியில் நிறைய தண்டனைகள் வாங்க வேண்டி வரும் மற்றும் உயர்ந்த பதவியும் அடைய முடியாது. ஸ்ரீகிருஷ்ணர் நம்பர் ஒன் பாஸ் வித் ஆனர் ஆகிறார். அவருக்கு ஸ்காலர்ஷிப் கிடைக்கிறது. 21 பிறவிகளுக்கு ராஜ்யம் பெறுகிறார். எவ்வளவு சலபமாக புரிய வைக்கிறார். புத்தியில் பதியவும் செய்கிறது. பின்னர் மறைந்து விடுகிறது. யாரையுமே பக்தி செய்வதிலிருந்து விடுவிக்கக் கூடாது. பக்தர்களுக்கு பக்தியின் பலனை அளிக்க தந்தை வந்துள்ளார். நான் முந்தைய கல்பத்தைப் போலவே அதே சாதாரண சரீரத்தில் வந்துள்ளேன் என்று கூறுகிறார். கல்ப கல்பமாக வந்து உங்களுக்குப் படிப்பிக்கிறேன். இது உயர்ந்ததிலும் உயர்ந்த படிப்பு ஆகும். நாம் சதோபிரதானமாக இருந்தோம் என்பதை நீங்கள் அறிந்துள்ளீர்கள். இப்பொழுது தமோபிரதானமாக உள்ளோம். மீண்டும் பாரதம் தான் சதோபிரதானமாக ஆகிறது. மற்ற தர்மத்தினர் இவ்வளவு சுகம் பார்க்கவில்லை. பின் துக்கமும் பார்க்கவில்லை. வெளி நாட்டினரிடம் பணமோ அதிகமாக உள்ளது. எனவே ஏழை நாடுகளுக்கு கடன் கொடுக்கிறார்கள். இதுவோ திரும்ப வந்து கொண்டிருக்கிறது என்பது பாவம் அவர்களுக்கு தெரியாது. முற்றிலும் கோரமான இருளில் கும்பகரணனின் உறக்கத்தில் உறங்கி உள்ளார்கள். கடைசியில் ஐயோ! ஐயோ! என்று விழித்து கொள்வார்கள். அப்பொழுது நீங்கள் "ஓ லேட்" (மிகவும் தாமதமாகி விட்டது) என்பீர்கள். ஏனெனில் யுத்தம் ஆரம்பமாகி விடும். பின் என்ன செய்வார்கள்? மூங்கில் காட்டிற்கு நெருப்பு பிடித்து விட்டது என்றால் பிறகோ "ஓ லேட்" ஆகி விடுகிறது. எனவே தந்தை கூறுகிறார் -- குழந்தைகளே! இப்பொழுது சீக்கிரம் சீக்கிரமாக புருஷார்த்தம் செய்து கொண்டே செல்லுங்கள். பாபா ஒன்றும் அதிகமான கஷ்டம் கொடுப்பதில்லை. "பாபா நாங்கள் பூஜை செய்யவில்லை என்றால் இவரோ நாஸ்திகர் ஆகி விட்டார் என்கிறார்கள்" என்று பாபாவிடம் வந்து கூறுகிறார்கள். சாட்சியாக

இருந்து பாபாவின் நினைவில் இருங்கள் என்று பாபா ஆலோசனை தருகிறார். கொஞ்சம் கொஞ்சம் பூஜை மேலுக்கு செய்து விடுங்கள். ஒன்று மனதார செய்வது இரண்டாவது திருப்திபடுத்துவதற்காகச் செய்வது. உள்ளுக்குள் நீங்கள் சிவ பாபாவை நினைவு செய்ய வேண்டும். யாராவது தொல்லைபடுத்து கிறார்கள் என்றால் பூஜை செய்து காண்பியுங்கள். அப்பொழுது அவர்கள் குஷி ஆகி விடுவார்கள். இது ஒன்றும் பாவச் செயல் அல்ல. திருமணம் ஆகியவற்றிற்கு தாராளமாகச் செல்லுங்கள் என்று பாபாவோ அநேகருக்கு கூறுகிறார். இரண்டு பக்கமும் கடமையை நிறைவேற்ற வேண்டும். அங்கு கூட ஞானம் சொல்லி சொல்லி யாராவது ஒருவருக்கு அம்பு போல பதிந்து விடும். யுக்தியுடன் நடக்க வேண்டும். இப்பொழுது பதீதமாக ஆகக் கூடாது என்பது தந்தையின் கட்டளை ஆகும். பவித்திரமாக ஆகும் பொழுதே நீங்கள் கிருஷ்ணபுரிக்கு அதிபதி ஆவீர்கள். சிவபாபாவை நினைவு செய்தீர்கள் என்றால் விகர்மங்கள் விநாசம் ஆகும் மற்றும் உலகின் அதிபதி ஆகி விடுவீர்கள். குழந்தைகளே இது போன்ற யுக்திகள் மூலமாக தங்களது நண்பர்கள் உறவினர்களுக்குப் புரிய வைக்க வேண்டும். அது ஸ்தூல யாத்திரை. இது ஆன்மீக யாத்திரை. இந்த ஆன்மீக யாத்திரையை தந்தை கற்பிக்கிறார். என் ஒருவனை நினைவு செய்தீர்கள் என்றால் பதீத நிலையிலிருந்து பாவனமாக ஆகி விடுவீர்கள் மற்றும் எல்லா துக்கங்களும் நீங்கிப் போய் விடும் என்று கூறுகிறார். யாரோ ஒரு வியாபாரி தான் இந்த வியாபாரம் செய்கிறார் அதாவது வைகுண்டத்தின் அரசாட்சி பெறுகிறார். ஸ்ரீமத் படி நடந்து கொண்டே இருங்கள். பைசா எங்காவது வீணாகிப் போய் விட்டு கொஞ்சமும் பலன் கிடைக்காமல் போய் விடுவது - இப்படியும் ஆகக் கூடாது. வீடு வாசல் ஆகியவற்றையும் பராமரிக்க வேண்டும். குழந்தைகளின் பாலனையும் செய்ய வேண்டும். ஸ்ரீமத்படி நடக்க வேண்டும் அவ்வளவே! பாபா இந்த நிலைமையில் நாம் என்ன செய்யலாம் என்று ஆலோசனை பெற வேண்டும். "பாபா நான் திருமணம் செய்துகொள்ள வேண்டும்" என்று மகள் கூறுகிறாள்! பின் பாபா கூறுகிறார், திருமணம் செய்வித்து வைக்க வேண்டியே இருக்கும். ஏனெனில் அவருடைய பங்கை அவருக்குக் கொடுத்து விடுங்கள். தந்தை புரிய வைக்கிறார். பிறகும் ஏதாவது கேட்க வேண்டும் என்றால் கேட்டு ஸ்ரீமத்படி நடங்கள். குழந்தைகள் தந்தையின் கட்டளைப்படி நடக்க வேண்டும். இதில் தான் நன்மை உள்ளது. நல்லது.

இனிமையிலும் இனிமையான காணாமல் போய் வெகுதூரம் கழித்து கண்டெடுக்கப்பட்ட குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஒவ்வொரு செயலையும் சாட்சி ஆக இருந்து சிவபாபாவின் நினைவில் செய்ய வேண்டும். லௌகீகம் மற்றும் அலௌகீகம் இரண்டு தரப்பிலும் கடமையை நிறைவேற்ற வேண்டும். லௌகீகத்தில் யுக்தியுடன் நடந்து கொள்ள வேண்டும்.
2. இச்சமயம் கடைசி பிறவியிலும் கூட இது வானப்பிரஸ்த நிலை ஆகும். வீட்டிற்குத் திரும்பிச் செல்ல வேண்டும். எனவே அவசியம் பாவனம் ஆக வேண்டும். எந்த ஒரு பந்தனத்தையும் அமைக்க கூடாது.

வரதானம்: சங்கமயுகத்தில் அதீந்திரிய சுகத்தின் அனுபவம் செய்யக்கூடிய இரட்டை பிராப்தியின் அதிகாரி உரிமையுடையோர் ஆகுக !

சங்கமயுகத்தில் யார் அதீந்திரிய சுகத்தின் அனுபவம் செய்து கொண்டு விடுவார்களோ அவர்களுக்கு சதா சாந்தி மற்றும் குஷியின் இரட்டை பிராப்தியின் போதை இருக்கும். ஏனெனில் அதீந்திரிய சுகத்தில் இந்த இரண்டு பிராப்திகளும் அடங்கி உள்ளன. இப்பொழுது குழந்தைகளாகிய உங்களுக்கு கிடைக்கும் தந்தை மற்றும் ஆஸ்தியின் பிராப்தி முழு கல்பத்தில் இருக்க முடியாது. இச்சமயத்தின் பிராப்தியான அதீந்திரிய சுகம் மற்றும் ஞானம் கூட பின் ஒரு பொழுதும் கிடைக்க முடியாது. எனவே இந்த இரட்டை பிராப்திக்கு அதிகாரி ஆடுங்கள்.

சுலோகன்: ஒருவர் மற்றவரின் சம்ஸ்காரங்களை அறிந்து கொண்டு அவர்களுடன் சேர்ந்து நடப்பதுவே முன்னேற்றத்திற்கான சாதனம் ஆகும்.